

# टाटा क्रूसिबल कैम्पस क्विज 2010 के नागपुर क्षेत्रीय राउंड में आयएमटी कॉलेज विजयी

**व्हीएनआयटी कॉलेज रहा उप-विजेता**

**130 टीमों ने हिस्सा लिया**

प्रतिनिधि

नागपुर, 20 फरवरी। टाटा क्रूसिबल कैम्पस क्विज का छठवा सत्र, शनिवार, 20 फरवरी 2010 को नागपुर क्षेत्रीय राउंड के साथ शुरु हुआ।

इस दिमागी दौड़ वाले मुकाबले में धका देने वाले, किंतु रोचक क्षेत्रीय राउंड के बाद, आयएमटी कॉलेज के नेहा कटीयाल और सौम्याजीत सामंता विजेता बन कर उभरे। नागपुर उन 4 नये शहरों (अन्य हैं- मणिपाल, रांची और गुवाहाटी) में से एक है, जिन्हें टाटा क्रूसिबल कैम्पस क्विज 2010 सत्र में शामिल किया गया है, जो इस वर्ष 20 शहरों में (पिछले साल

16 शहरों से) इसका विस्तार किये जाने की योजना का हिस्सा है।

इस शाम के मुख्य अतिथि व्हीएनआयटी रजिस्टार भास्कर गणवीर ने 75,000 रुपये के नकद ईनाम के साथ-साथ अन्य पुरस्कारों से विजेताओं को सम्मानित किया। नागपुर की विजेता टीम का अब भारत के अन्य शहरों के क्षेत्रीय विजेताओं से मुंबई में होने वाले राष्ट्रीय फाइनल में मुकाबला होगा। यह राष्ट्रीय फाइनल अप्रैल, 2010 के प्रारंभ में आयोजित किया जायेगा।

व्हीएनआयटी कॉलेज के उप-विजेताओं को 35,000 रुपये के नकद सम्मान से सम्मानित किया गया। नागपुर क्षेत्रीय राउंड के प्रारंभिक



राउंड में पूरे क्षेत्र की टीमों में भाग लिया। इस क्विज की मेजबानी श्रेष्ठ क्विज मास्टर गिरि बालासुब्रमण्यम् उर्फ पिक-ब्रेन ने की।